

L-Altar tal-Assunta fil-Knisja ta' Sant Andrija f'Hal Luqa

Mario Fenech




Wahda minn dawk il-knejjes li matul it-Tieni Gwerra Dinjija messitha l-id qerrieda tal-ghadu kienet il-knisja parrokkjali ta' Sant Andrija ta' Hal Luqa.

Dakinhar li kienet iġġarrfet parti minn din il-knisja, kienu ntilfu għadd kbir ta' opri sagri li kien hemm fiha, iżda b'xorti tajba l-kwadru ta' fuq l-altar tal-Assunta ma ġralux hsara u għadna nistgħu ngawduh sal-lum.

Dan il-kwadru huwa ta' livell artistiku għoli hafna u sar mill-artist magħruf Mattia Preti fis-sena 1669.

L-altar twaqqaf f'din il-knisja b'ordni tal-Isqof Balaguer wara li dan kien ipprofana knisja żgħira li ma tantx kienet fi stat tajjeb fis-sena 1656. Din il-knisja kienet tinstab fl-inhawi magħrufa bhala tal-*Ibwar* u kienet iddedikata lil Santa Marija.



Kien ha hsieb li jsir dan il-kwadru għal fuq l-altar tal-knisja parrokkjali certu Duminku Farrugia flimkien mal-membri tal-familja tiegħu u xi benefatturi oħrajn fis-sena 1667.

Il-kwadru tpoġġa f'postu sentejn wara u minn dakinhar 'il quddiem mhux biss kompliet tinfirex id-devozzjoni lejn l-Assunta, iżda wkoll saru opri sagri sbieh biex dan l-altar ikun komplut b'kollox.

Beda jsir il-quddies fuq dan l-altar u l-festa tal-Assunta kienet issir bil-kwindiċina, il-kant tal-ghasar u quddies kantata.

Nafu li l-istess użanza li kien hemm qabel fil-knisja tal-inhawi tal-*Ibwar*, jiġifieri jitqassam l-ikel u l-inbid lil dawk li jmorru għall-festa baqgħet issir sal-ewwel snin tas-seklu tmintax.

Fil-kwadru ta' Mattia Preti naraw il-figura tal-Assunta fiċ-ċentru tal-attenzjoni ta' xena mill-isbah.

L-artist pinga lill-Madonna b'ilbies ta' kulur roża u ikhal bilqieghda fuq shab abjad qieghda tiġi merfugħa 'l fuq minn numru ta' anġli, filwaqt li anġli oħrajn qegħdin ikantaw għana ta' ferh u glorja kif kien xieraq f'din il-ġrajja tat-tluġ fis-sema tas-Sultana tal-Qaddisin kollha.

Isfel, fuq in-naha tax-xellug tat-tila, naraw lil San Pietru b'idejh miftuhin qieghed ihares lejn is-sema. Filwaqt li fuq in-naha tal-lemin San Pawl b'idejh fuq sidru b'harsa ta' ġabra u devozzjoni.

Fin-nofs bejniethom is-simboli ta' dawn iż-żewġ qaddisin kbar, l-imfietah u x-xabla.

Bejn dawn iż-żewġ qaddisin u s-shab li qieghda tistrieħ fuqu l-Assunta, l-Appostli l-oħrajn josservaw din il-ġrajja unika ta' qdusija.

Il-Halluqin għandhom biex jiftahru bil-kbir li fil-knisja parrokkjali tal-qaddis patrunk tagħhom Sant' Andrija għandhom din l-opra tant artistika, iżda wkoll opra li tirrakkonta dak li l-poplu Malti u Ghawdxi kollu jiċcelebra bil-kbir nhar il-15 ta' Awwissu, Jum il-Festa ta' Marija Assunta.

Il-Festa t-Tajba lil kulhadd.